



# 'Oatu fale'i ki ha ngaahi fiema'u fakafefolau'aki 'i 'Aositelelia

## Ko e ha 'a e tokoni he ngaahi fiema'u fakafefolau'aki?

Ko e tokoni 'i he ngaahi fiema'u fakafefolau'aki 'oku 'uhinga ki he taimi kuo hanga ai 'e ha taha 'o faka'aonga'i ha'ane 'ilo ki he, pe taukei ngaue 'i he, ngaahi founa ngaue fakafefolau'aki ke ne tokoni'i ha kole visa pe ko ha toe fa'ahinga me'a pe fekau'aki mo e visa 'i ha'ane:

- Teuteu'i, pe tokoni ki hono teuteu'i ha'ane kole visa pe ko ha toe fa'ahinga me'a fakapepa
- Fale'i fekau'aki mo ha kole visa pe ko ha me'a fekau'aki mo ha visa.
- Fakafofonga'i 'i ha, pe teuteu'i ki ha, fa'ahinga fengaue'aki kimu'a 'i ha hopo pe ha'ane kau he kau ma'u mafai ki hano toe huke 'o ha fa'ahinga me'a pe 'oku kau ki ha visa.

## Ko e tokoni ko ia ki he ngaahi me'a fakafefolau'aki 'oku 'ikai ke kau ai 'a e:

- Fai 'o ha ngaahi ngaue fakakalake 'i ha teuteu (pe tokoni ke teuteu) 'o ha kole visa pe ko ha toe fa'ahinga me'a fakapepa, 'o hange ko hano sikeeni pe li 'i he positi 'ofisi 'a e ngaahi me'a fakapepa.
- fai 'o ha ngaue liliu lea pe fakatonulea
- fakahoko ki ha taha kehe kuo pau ke nau kole ki ha'anau visa
- fakahoko 'o ha ngaahi fakamatala ne 'omai mei ha toe taha kehe, kae 'ikai ke toe fakalahi 'aki ha'o toe ngaahi faka'uhinga pe ha toe fu'ufu'unga fakamatala fekau'aki mo e me'a ne 'osi fakahoko atu kia koe.

## Ko hai 'oku ne lava ke fai ha ngaahi tokoni pe fale'i fakafefolau'aki 'i 'Aositelelia?

Fakatatau ki he lao ko e ngaahi 'eiseni 'osi lesisita pe, kau loea fakafofonga lao 'Aositelelia pe ko kinautolu kuo faka'ataa te nau lava 'o fai ha tokoni fakafefolau'aki 'i 'Aositelelia ni.

## 'Eiseni fefolau'aki 'osi lesisita.

Ko e ngaahi 'eiseni fefolau'aki 'osi lesisita kuo pau ia ke nau ma'u 'a e ngaahi tukunga 'ilo mo e founa 'ulungaanga ngaue fe'unga kae toki lava ke lisi kinautolu 'i he lisi Lesisita 'o e Ngaahi 'Eiseni Fefolau'aki (Register of Migration Agents) 'a ia 'oku ma'u 'i he uepisaiti 'a e "Office of the Migration Agents Registration Authority" (OMARA) [www.mara.gov.au](http://www.mara.gov.au)

## Fakafofonga Lao

Ko e tokotaha fakafofonga lao ko ha loea 'a ia 'oku ne 'osi ma'u ha setifikeiti 'Aositelelia ke ne fai 'a e ngaahi ngaue fakalao. 'Oku lava 'e he kau fakafofonga lao 'o fai ha tokoni mo fale'i fakafefolau'aki 'i hono lakanga fakalao.

## Faka'ataa tokotaha

'E fakalao pe ki ha tokotaha ke ne fai ha tokoni ki ha ngaahi me'a folau 'a ha taha 'o kapau 'oku 'ikai ke nau 'eke ha totongi ki he 'enau tokoni 'oku fai pea ko kinautolu ko ha:

- taha ne fili'i, taha siponisoa pe ko ha famili ofi 'o e tokotaha kole visa
- ha fakafofonga Falealea, memipa fakafofonga misiona fakatipolometika, lakanga fakakonisela pe ko ha kautaha fakavaha'apule'anga.
- ko ha taha 'oku ne fai ha tokoni ta'etotongi ke teuteu'i ha kole ki he Minisita.

## Toe ngaahi fakamatala kehe

Ki ha toe ngaahi fakamatala kehe fekau'aki mo kinautolu 'oku nau lava 'o fai ha tokoni ki ha ngaahi fiema'u fakafefolau'aki 'i 'Aositelelia, pehe foki ki hano founa 'o ha lipooti ha'o hoha'a ki ha ngaahi sino tokoni ki he ngaahi me'a fakafefolau'aki kataki 'o ke hu ki he peesi uepisaiti 'a e Potungae Fefolau'aki (Department of Home Affairs): ['Who can help you with your application?'](#)

## **‘Eiseni fakafofonga ako’anga**

Ko e ngaahi ‘eiseni fakafofonga ‘o ha ‘ako’anga ‘oku ‘ikai ke nau kau ‘i he ngaahi sino ‘osi faka’ataa (exempt person) pea ‘oku ‘ikai ke fakalao ha’anau tokoni ‘i he ngaahi me’a fefolau’aki tukukehe pe kapau foki kuo nau ‘osi lesisita ko ha ‘eiseni fefolau’aki pe ko ha loea fakafofonga lao.

## **Ngaahi tautea ‘i ha fai ‘o ha ngaahi tokoni fale’i pe ngaue ta’efakalao fefolau’aki**

Ko e maumau lao ia ki ha taha te ne fai ha fa’ahinga tokoni ‘i ha me’a fakafefolau’aki ‘i ‘Aositelelia tukukehe pe koe tokotaha ko ia kuo ‘osi lesista ko ha ‘eiseni fefolau’aki, loea fakafofonga lao pe ha taha ‘osi faka’ataa.

Ko e tautea ‘o ha fai ‘o ha tokoni fefolau’aki ta’efakalao ‘oku ala a’u pe ki he fakahu pilisone ‘i ha ta’u ‘e 10.

## **Lipooti ‘o ha tokoni fakafefolau’aki ta’efakalao**

‘Ilonga pe ha taha kuo ne fai ha fa’ahinga tokoni fakafefolau’aki ta’efakalao ‘i ‘Aositelelia ni ‘oku tonu ia ke lipooti ‘o ngaue’aki ‘a e me’angaue lipooti ‘i he uepisaiti ‘a e Potungaue ko e [Border Watch Online Report](#).